
Shri Bala Bhujanga Stotram

श्रीबालाभुजङ्गस्तोत्रम्

Document Information



Text title : Shri Bala Bhujanga Stotram

File name : bAlAbhujangastotram.itx

Category : devii, dashamahAvidyA, devI, bhujanga

Location : doc_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org



श्रीबालाभुजङ्गस्तोत्रम्



श्रीनीललोहित उवाच-

जगद्योनिरूपां सुवेशीं च रक्तां गुणातीतसंज्ञां महागुह्यगुह्याम् ।
महासर्पभूषां भवेशादिपूज्यां महात्युग्रबालां भजेऽहं हि नित्याम् ॥ १ ॥

महास्वर्णवर्णां शिवपृष्ठसंस्थां महामुण्डमालां गले शोभमानाम् ।
महाचर्मवस्त्रां महाशङ्खःहस्तां महात्युग्रबालां
भजेऽहं हि नित्याम् ॥ २ ॥

सदा सुप्रसन्नां भृतासूक्ष्मसूक्ष्मां वराभीतिहस्तां धृतावक्षपुस्ताम् ।
महाकिन्नरेशीं भगाकारविद्यां महात्युग्रबालां भजेऽहं हि नित्याम् ॥ ३ ॥
तिनीं तीकिनीनां रवां किङ्किःपीनां हहाहा हहाहा महालापशब्दाम् ।
तथैथै तथैथै महानृत्यनृत्यां महात्युग्रबालां
भजेऽहं हि नित्याम् ॥ ४ ॥

ननाना रिरिरी महागीश शम्बू हुह्रूवू हुह्रूवू पशो रक्तपानाम् ।
धिमिन्धीं धिमिन्धीं मृदङ्गस्य शब्दां महात्युग्रबालां
भजेऽहं हि नित्याम् ॥ ५ ॥

महाचक्रसंस्थां त्रिमात्रास्वरूपां शिवार्धाङ्गभृतां महापुष्पमालाम् ।
महादुःखहर्त्रीं महाप्रेतसंस्थां महात्युग्रबालां
भजेऽहं हि नित्याम् ॥ ६ ॥

स्फुरत्पद्मवक्त्रां हिमांशोः कलापां महाकोमलाङ्गीं सुरेशेन मान्याम् ।
जगत्पालनैकाग्रचित्तां सुपुष्टां महात्युग्रबालां भजेऽहं हि नित्याम् ॥ ७ ॥

महादैत्यनाशीं सुरान्नित्यपालीं महाबुद्धिराशिं कवीनां मुखस्थाम् ।
जटीनां हृदिस्थां मनूनां शिरःस्थां महात्युग्रबालां
भजेऽहं हि नित्याम् ॥ ८ ॥

भुजङ्गाख्यं महास्तोत्रं त्रिषु लोकेषु दुर्लभम् ।

महासिद्धिप्रदं दिव्यं चतुर्वर्गफलप्रदम् ॥ ९ ॥
सर्वक्रतुफलं भद्रे सर्वव्रतफलं तथा ।
सर्वदानोद्भवं पुण्यं लभते नात्र संशयः ॥ १० ॥
विवादे कलहे घोरे महादुःखे पराजये ।
ग्रहदोषे महारोगे पठेत्स्तोत्रं विचक्षणः ॥ ११ ॥
सर्वदोषा विनश्यन्ति लभते वाञ्छितं फलम् ।
दूतीयागे पठेद्देवि सर्वशत्रुक्षयो भवत् ॥ १२ ॥
महाचक्रे पठेद्देवि लभते परमं पदम् ।
पूजान्ते पठते भक्त्या महाबलिफलप्रदम् ॥ १३ ॥
पितृगेहे तुर्यपथे शून्यागारे शिवालये ।
बिल्वमूले चैकवृक्षे रतौ मधुसमागमे ॥ १४ ॥
पठेत्स्तोत्रं महेशानि जीवन्मुक्तस्स उच्यते ।
त्रिकालं पठते नित्यं देवीपुत्रत्वमाप्नुयात् ॥ १५ ॥
इति श्रीकालानलतन्त्रतः श्रीबालाभुजङ्गस्तोत्रं सम्पूर्णम् ।

Proofread by PSA Easwaran

—
Shri Bala Bhujanga Stotram

pdf was typeset on March 22, 2020

—

Please send corrections to sanskrit@cheerful.com

